

கலைஞர் ஆட்சியின் போதும், ஜெயலலிதா ஆட்சியின் போதும் ‘நீட்’ தேர்வு வரவில்லை!

அ.தி.மு.க. ஆட்சியில் பொள்ளாச்சி பாலியல் வழக்கில் தாமதமான நடவடிக்கை மூலம் அலட்சியம் காட்டியவர்கள் பேசலாமா?

‘டங்ஸ்டன்’ விவகாரத்தில் போராடியவர்கள் மீதான வழக்கு ரத்து!

சட்டப்பேரவையில் முதல்வர் மு.க.ஸ்டாலின் அடுக்கடுக்கான ஆணித்தரமான பதில்!

சென்னை, ஜன.12- **சட்டப்பேரவையில் ஆளுநர் உரை மீதான விவாதம் நடைபெற்றது. இந்த விவாதத்தில் எதிர்க்கட்சித் தலைவர் எடப்பாடி பழனிசாமி பேசும்போது, நீட் டங்ஸ்டன், பல்கலைக்கழகமான விபாலியல் வழக்கு குறித்து பேசினார்.**

அப்போது முதல்வர் மு.க.ஸ்டாலின் அவர்கள் குறுக்கிட்டு, கணொரு ஆட்சியிலும், உங்களுடைய அம்மையார் ஆட்சியிலும் நீட் தேர்வு தமிழ்நாட்டில் நுழையவில்லை என்றும், பொள்ளாச்சி பாலியல் வழக்கில் புகார் கொடுத்து 12 நாட்களுக்குப் பிரேசுவைக் குப்பதில் செய்யப்பட்டது என்றும் குறிப்பிட்டதுடன் ‘டங்ஸ்டன்’ விவகாரத்தில் போராடியவர்கள் மீது போட்ட நடவடிக்கைகளை ரத்து செய்ய பரிசீலிக்கப்படும் என்றும் குறிப்பிட்டார்.

சட்டப்பேரவையில் ஆளுநர் உரை மீதான விவாதத்தில் எதிர்க்கட்சித் தலைவர் எடப்பாடி பழனிசாமி பேசும்போது, முதல்வர் மு.க.ஸ்டாலின் அவர்கள் உடனுக்குடன் குறுக்கிட்டு அளித்த ஆணித்தரமான பதில் கள் வருமாறு:-

எதிர்க்கட்சித் தலைவர் அவர்கள், இரண்டு நாட்களாக உடல் நலம் இல்லாமல், இந்த அவைக்கு வர இயலாத கழிநிலை ஏற்பட்டது, இன்று அவைக்கு வந்திருக்கிறார்கள். எனவே, அவரது உடல்நலம் மேலும் பேணிப் பாதுகாக்கப்பட வேண்டும் என்று இந்த நேரத்தில் என் வாழ்த்துகளைத் தெரிவித்துக்கொள்கிறேன்.

போராட்டம் நடத்த வேண்டிய சூழ்நிலை!

அதே நேரத்தில் இந்த அவையில் அவர் உரையாற்றியபோது, ஆளுநர் உரையை கூடத் ஆண்டு அவர்கள் அவையில் படித்தேராதார்கள். அவர் சில வார்த்தைகளை விட்டுவிட்டு உரையாற்றினார். அப்பொழுது போராட்டம் நடத்தவில்லை. இப்பொழுது முழுமையாக படிக்காமல் போயிருக்கிறார்கள். இப்பொழுது ஏன் போராட்டம் என்று அவரே கேள்வி கேட்டு அவரே அதை பதிலாகப் படித்திருக்கிறார். அப்பொழுதாவது ஏதாவது படித்திருக்கிறார், இப்பொழுது முழுமையாக படிக்காமல் சென்றிருக்கிறார்கள். அதனால்தான் நாங்கள் உடனடியாகப் போராட்டம் நடத்த வேண்டிய சூழல் ஏற்பட்டது. அதனால்தான் போராட்டம் நடத்தினோம். (மேசையைத் தட்டும் ஒலி)

அடுத்ததாக, நாங்கள் போராட்டம் நடத்தினால் கைது செய்கிறார்கள், வழக்குப் போடுகிறார்கள், ஆனால், ஆளும்கட்சி போராட்டம் நடத்துகிறபோது ஏன் கைது செய்யவில்லை, வழக்குப் போடவில்லை என்று கேட்டிருக்கிறார்கள். உறுதியாகச் சொல்கிறேன், ஆளும்கட்சியைப் பொறுத்தவரைக்கும் அனுமதிக்கப்பட்டிருக்கக்கூடிய இடத்தில்தான் அந்தப் போராட்டத்தை நடத்தியிருக்கிறார்கள். ஆனால், அதே நேரத்தில் அவ்வாறான போராட்டங்கள் அனுமதிக்கப்படாத சில இடங்களில் நடைபெற்றபோது வழக்குப் போடப்பட்டிருக்கிறது. அதைப்போன்று எதிர்க்கட்சியில் இருக்கக்கூடியவர்கள் போராட்டம் நடத்தும்போது அனுமதி இல்லாமல் போராட்டம் நடத்தினால், அனுமதி தீக்கப்பட்டிருக்கின்ற இடத்தைத் தவிர பிற இடங்களில் போராட்டம் நடத்தினால், நிச்சயமாக கைது செய்யப்படும், வழக்குப் போடப்படும். இதுதான் நிலைமை. இதுதான் சட்டம்.

உங்களிடத்தில் மட்டுமல்ல, எங்களிடத்திலும் record இருக்கிறது. எங்கு அனுமதிக்கப்பட்டிருக்கிறதோ அங்குதான் அனுமதி தரமுடியும். அனுமதியில்லாத இடங்களில் கூட்டம் நடத்துகிறபோது, சில நேரங்களில் நீதிமன்றத்திற்குச் சென்று அனுமதி பெறுகிறார்கள். (மேசையைத் தட்டும் ஒலி) அதை நாங்கள் மறுக்கவில்லை. அதேபோல் நீங்கள் ஆளும் கட்சியாகவும், நாங்கள் எதிர்க்கட்சியாக இருந்தபோது, திராவிட முன்னேற்றக் கழகத்தின் சார்பில் பல இடங்களில் கூட்டங்கள் நடத்த அனுமதி மறுக்கப்பட்டிருக்கிறது. அப்போது நாங்களும் நீதிமன்றத்திற்குச் சென்று அனுமதியை வாங்கிய பிறகு கூட்டங்களை நடத்தியிருக்கிறோம். அதற்கும் எங்களிடத்தில் ஆதாரம் இருக்கிறது. எனவே, இது ஒன்றும் புதியது அல்ல.

நீட் தேர்வு ரத்து!

நீட் தேர்வைப் பொறுத்தவரைக்கும் நீதிமன்றத்தில் ஓர் ஆண்டுகாலமாக கிப்பில் இருந்த கதைகள் எல்லாம் நீங்கள் மறந்துவிடக்கூடாது. உங்கள் ஆட்சிக்காலத்தில், அந்தப் பிரச்சினைக்கு அதிகம் செல்ல விரும்பவில்லை. நாங்கள் நீட் தேர்வு வந்தால், நிச்சயமாக எங்கள் ஆட்சி வந்தால், அதை ரத்து செய்வதற்கான முயற்சியில் முழுமையாக ஈடுபடுவோம். அதை ரத்து செய்வதுதான் எங்களுடைய வேலை என்று சொன்னோம் மறுக்கவில்லை. அதேநேரத்தில் எங்களுடைய கூட்டணிக் கட்சியுடைய தலைவர்களில் ஒருவராக இருந்த ராகுல் காரந்தி அவர்கள் கூட உறுதியளித்திருந்தார். இந்தியா கூட்டணி ஆட்சிக்கு வந்தால் நிச்சயமாக நீட் தேர்வு ரத்து செய்யப்படும் என்று, ஆனால், ஆட்சிக்கு வரவில்லை. இப்போது வந்திருக்கிறது உங்களுடைய ஆதரவோடு இருக்கக்கூடிய பா.ஜ.க. ஆட்சி. மன்னிக்கவும். உங்களுடைய ஆதரவு இருந்த பா.ஜ.க. ஆட்சி. அதை நீங்கள் செய்திருக்கலாம். ஆனால் நிச்சயம் சொல்கிறோம், உறுதியாகச் சொல்கிறோம். அதிலே நந்தவிதமான மாற்றமும் கிடையாது. இப்போது கூட, இந்த கவர்ன்ர் உரையில் கூட அதை சுட்டிக்காட்டியிருக்கிறோம். எனவே, அதில் எந்தவிதமான மாற்றம்க்குந்தும் கிடையாது.

நாங்கள் கூட்டணியில் இருந்தவரையில், அதற்குப் பிறகு தொடர்ந்து இருந்தவரையில் நீட் தேர்வு உள்ளே நுழையவில்லை. (மேசையைத் தட்டும் ஒலி) ஏன், உங்கள் அம்மையார், உங்களால் அம்பாவாகப் போற்றப்பட்ட கூடிய முன்னாள் முதலமைச்சர் அம்மையார் அவர்கள் இருந்தவரையில்கூட வரவில்லை. நீங்கள் வந்த பிறகுதான் வந்தது. அதை மறந்துவிடாதீர்கள். (மேசையைத் தட்டும் ஒலி)

நாங்கள் ஆட்சிக்கு வந்தால், நீட் தேர்வை இரத்து செய்வதற்கான முயற்சியில் ஈடுபடுவோம் என்று

சொல்லியிருக்கிறோமே தவிர, எங்களால் எப்படி இரத்து செய்ய முடியும்? சராசரியாக இருக்கக்கூடிய அனைவருக்குமே இது தெரியும். யார் அதை இரத்து செய்ய முடியும்? தமிழ்நாடு அரசா இரத்து செய்ய முடியும்? மாநில அரசா இரத்து செய்ய முடியும்? மத்திய அரசுதான் அதை இரத்து செய்ய முடியும். அதனால் தான். அதை நாங்கள் வலியுறுத்திக் கொண்டிருக்கிறோம்.

முதல் கையெழுத்துப் போடுவோம் என்று யாரும் சொல்லவில்லை. அதையெல்லாம் ஆதாரமில்லாமல் சொல்வதீர்கள். இரத்து செய்வதற்கான முயற்சியில் ஈடுபடுவோம் என்றதான் சொல்லியிருக்கிறோமே தவிர, முதல் கையெழுத்துப் போடுவோம் என்று சொல்லவில்லை. அதில் எப்படி நாங்கள் கையெழுத்துப் போட முடியும்? இரத்து செய்வதற்கு நாங்கள் எப்படி கையெழுத்துப் போட முடியும்?

சொன்னதைச் செய்வோம்,

செய்வதைத்தான் சொல்வோம்!

தேர்தலுக்கு முன்னர் என்ன பேசினோம்? இப்போது என்ன பேசுகிறோம் என்பதைச் சொல்லுங்கள். ஆதாரத்தோடு நாங்கள் பதில் சொல்கிறோம். நாங்கள் தான் பதில் சொல்லிக் கொண்டிருக்கிறோமே! என்ன பேசச் பேசினோம் என்பதை சொல்லச் சொல்லுங்கள். நாங்கள் ஒரே பேச்சுதான் பேசுவோம். சொன்னதைச் செய்வோம். செய்வதைத்தான் சொல்வோம்.

நீதிமன்றத்தில் இருந்தது என்று அவரே சொல்கிறார். நீதிமன்றத்தில் இருந்ததை அவரே ஒப்புக்கொண்டிருக்கிறார். நீதிமன்றத்தில் இருந்தது தெரியவில்லை யிவே இல்லை. ஓராண்டிற்குப் பிறகுதான் நாட்டிற்குத் தெரிந்தது. நீங்கள் தான் ஆட்சியில் இருந்தீர்கள். அதை ஏன் சொல்லவில்லை. (மேசையைத் தட்டும் ஒலி) அதற்கிடையில் பலமுறை சட்டமன்றக் கூட்டம் நடைபெற்றது. அப்போது கூட நீதிமன்றத்திற்கு அனுப்பி வைத்திருக்கிறார்கள் என்பதைத் தெரிவிக்கவில்லை யே. இதற்கு என்ன பதில் சொல்கிறீர்கள்? சொல்லுங்கள் பார்க்கலாம்.

அவர் தவறாகப் புரிந்துகொண்டு சொல்கிறார்கள். உங்கள் ஆட்சிக் காலத்தில் ஜனாதிபதிக்கு அனுப்பி வைத்த அந்த நீட் மசோதா, அந்தச் சட்டம், நீட் தேர்வு பிரச்சினை நீதிமன்றத்திற்கு அனுப்பி வைக்கப்பட்டது. அந்தத் தகவலை நீங்கள் ஏன் சபைக்குத் தெரிவிக்கவில்லை. ஓராண்டாக நீதிமன்றத்தில் இருந்ததை நீங்கள் ஏன் சபைக்குத் தெரிவிக்கவில்லை. அதைத்தான் நான் கேட்கிறேன். எனக்குத் தெரியவில்லை என்று கேட்கவில்லை. உங்களுக்குத் தெரிந்திருக்கிறது. அதை நீங்கள் மறைத்திருக்கிறீர்கள். அதைத்தான் நான் சொல்கிறேன்.

“நீங்கள் சபாநாயகரிடம் நிரூபிக்கவில்லையென்றால், அதற்குரிய தண்டனையை நீங்கள் ஏற்றுக்கொள்ளத் தயாராக இருக்கிறீர்களா? நீங்கள் சொல்கிற தண்டனையை நான் ஏற்றுக்கொள்ளத் தயார். சொல்லுங்கள் முதலில். எதிர்க்கட்சித் தலைவர் அவர்களே! நான், சொன்னதை நிரூபிக்கவில்லை யென்றால் நீங்கள் சொல்கிற தண்டனையை ஏற்றுக்கொள்கிறேன். நீங்கள், சொன்னதை நிரூபிக்க வில்லையென்றால், நான் சொல்வதை ஏற்றுக்கொள்ள தயாரா?

எதிர்க்கட்சித் தலைவர் அவர்கள் தவறானத் தகவலைப் பதிவு செய்ய வேண்டாம் என்று கேட்டுக்கொள்கிறேன். நாங்கள் கூட்டணியில் இருந்தபோது அதை ஏற்றுக்கொள்ளவில்லை. அப்பொழுதே எங்களிடையே தலைவர் முதலமைச்சராக இருந்த கலைஞர் அவர்கள் அப்பொழுதே நீதிமன்றத்திற்குச் சென்று தமிழ்நாட்டைப் பொறுத்தவரை விதிவிலக்கு வாங்கி வைத்திருந்தார்கள். அதேபோல் உங்களுடைய தலைவராக உங்களுடைய முதலமைச்சராக இருந்த அம்மையார் அவர்கள் முதலமைச்சராக இருந்தபோது அவரும் பொறுப்பில் இருந்த வரையில் நீட் தேர்வு உள்ளே நுழைய முடியவில்லை. ஆனால், அதற்குப் பிறகு என்ன நிலை? நாங்கள் என்னவோ பிள்ளையார்சுழி போட்டோம், பிள்ளையார்சுழி போட்டோம் என்று சொல்கிறீர்களே நாங்கள்தான் துவங்கி வைத்தோம் என்று சொல்கிறீர்களே, அதல்ல்தான் கேட்கிற கேள்வி. ஓராண்டு காலம் நீதிமன்றத்தில் வந்து காத்திருக்கிறது. துவங்கிக் கொண்டிருக்கிறது. அதைப் பற்றி என்ன செய்தி என்பதற்கூட இந்த அவைக்குத் தெரிவிக்கவில்லை நீங்கள். அதைவிட என்ன மானக்கேடு வேண்டும் உங்களுக்கு? இதற்கு பதில் சொல்லுங்கள்.

இப்போதும் சொல்கிறோம் இந்தியா கூட்டணி ஆட்சிக்கு வந்தால் நீட் தேர்வு நிச்சயமாக இரத்து செய்யப்படும். அதில் எந்த மாற்றமும் கிடையாது. இப்போதும் சொல்கிறேன். (மேசையைத் தட்டும் ஒலி) அப்போது இருந்த கழிநிலையில்தான் வந்தது. வந்த நேரத்தில் நாங்கள் அதை எதிர்த்து இருக்கிறோம். நாங்கள் அதை ஏற்றுக் கொள்ளவில்லை. நீதிமன்றத்திற்குச் சென்று தமிழ்நாட்டிற்கு விதிவிலக்கு பெற்றிருக்கிறோம்.

தேர்தல் நேரத்தில் கூட்டணிகள் சேரும். அதற்குப் பிறகு விலகும். அது ஏதாந்த்மமாக நடந்து கொண்டிருக்கிறது. நீங்கள் கூடத்தான் சென்றேற்ற BPP டான் கூட்டி வைத்தீர்கள். இப்போது விலகி வந்திருக்கிறீர்கள். என்ன இது? நீங்கள் என்ன உதாரணம் கொடுக்கிறீர்கள்? (கலைஞர் நாணயம் வெளியீட்டு விழாவுக்குப் பந்திய அமைச்சரை அழைத்து குறித்து எடப்பாடி பழனிசாமி பேசினார்).

அதில் என்ன தவறு? என்ன தவறு என்று சொல்லுங்கள். என்ன தவறு என்று சொல்லுங்கள். மத்தியில் இருக்கக்கூடிய அமைச்சர், அதுவும் பாதுகாப்புத் துறை



அமைச்சர். பிரதமரையும் அழைத்தோம். பிரதமர்தான் வரமுடியாது நான் பாதுகாப்புத் துறை அமைச்சரை அனுப்பி வைக்கிறேன் என்று சொன்னார். இன்னும் சொல்லப்போனால் ஜனாதிபதியை அழைக்க முயற்சி செய்தோம். ஆனால், வாய்ப்பு இல்லாமல் போய்விட்டது. அதனால்தான் தலைவருக்கு மரியாதை கொடுக்க வேண்டும். இந்தியாவிலுடைய பாதுகாப்புத் துறை அமைச்சர் அவர்கள் வந்தால்தான் மரியாதை கிடைக்கும் என்பதற்காக அழைத்து வந்தோம். (மேசையைத் தட்டும் ஒலி) அதில் என்ன தவறு? சொல்லுங்கள்.

கவர்னர் சொல்லக்கூடிய அனைத்தையும் நாங்கள் எதிர்க்கிறோம். அவரை எதிர்த்துத்தான் சில அறிக்கைகளை விடுகிறோம். கவர்னர் உரை என்பதால் அவருக்குரிய மரியாதை கொடுத்து அவரை உள்ளே அழைத்து வரவில்லையா! அதுமாதிரிதான்.

நான் கு வேஷம் போடுபவர்கள்

இரட்டை வேடம் நாங்கள் போடுபவர்கள் தான். நீங்கள் நான்கு வேடம் போடுகிறீர்களே அதற்கு என்ன சொல்கிறீர்கள். (மேசையைத் தட்டும் ஒலி) அவர் இரட்டை வேடம் என்று சொல்லலாமா? நான்கு வேடம் என்று சொல்வதற்கே இவ்வளவு கோவம் வருகிறதே அப்போது இரட்டை வேடம் என்று சொன்னால் எங்களுக்குக் கோவம் வராது?

மன்னிக்க வேண்டும். அது அரசு நிகழ்ச்சிதான். அரசு நிகழ்ச்சிதான். ஒரு எதிர்க்கட்சித் தலைவர் பேசுகிறபோது பொறுப்புத்தன்மைபுடன் பேச வேண்டும்.

Well of the Houseக்கே சாநாயகர் இருக்கைக்கு அருகிலேயே சென்று போராட்டமே நடத்தியிருக்கிறார்கள். அதற்கு ஆதாரம் இருக்கிறது. இதை ஏற்றுக் கொள்ள தயாராக இருக்கிறாரா?

தி.மு.க. மட்டுமல்ல; தோழமைக் கட்சிகளும் சேர்ந்துதான் எதிர்ப்பு தெரிவித்திருக்கின்றன. எப்படி முடிந்து விடும். சட்டத்திற்குத் தொண்டுவந்தால்தான் எதிர்ப்பு தெரிவிக்க முடியும். சட்டத்திற்குத் கொண்டுவரும் உறுப்பினர்தான் ஆதரித்துப் பேசியிருக்கிறார். அதுதான் உண்மை. மாநில உரிமை பரிபோவதை ஆதரித்திருக்கிறார்.

என்ன ஊழல் நடந்திருக்கிறது. அதைத்தான் சொல்லுங்கள்? என்ன ஊழல் நடந்திருக்கிறது. ஏதாவது தி.மு.க.வின் சார்பிலே ஊழல் குற்றச்சாட்டுகைதெய்யப்பட்ட நாங்கள் நீதிமன்றத்திற்குச் சென்று தண்டனை பெற்று, சிறைக்குக் கொண்டுபோகிறோம்? (மேசையைத் தட்டும் ஒலி) உங்கள் வரலாற்றைச் சொல்லவா? (மேசையைத் தட்டும் ஒலி) உங்களுடைய வரலாறு சொல்ல வேண்டுமா?

அமைச்சர்கள் பதில்

சொல்கிறார்கள்!

நீங்கள் (எடப்பாடி பழனிசாமி) தினம், தினம் அறிக்கை கொடுத்துக் கொண்டிருப்பீர்கள். நாங்கள் வாய்மூடிக் கொண்டு உட்கார்ந்து கொண்டிருக்க வேண்டுமா? (மேசையைத் தட்டும் ஒலி) அதனால் தான் இத்தனை அமைச்சர்கள் பதில் சொல்கிறார்கள். (மேசையைத் தட்டும் ஒலி) அதைக் கண்டு நீங்கள் ஏன் பயப்படுகிறீர்கள்? (மேசையைத் தட்டும் ஒலி) தவறான செய்தியை, உண்மைக்குப் புறம்பான செய்தியை திரும்பத் திரும்ப அதை ஏன் சொல்லிக் கொண்டிருக்கிறீர்கள்? அதற்கு பதில் சொல்ல வேண்டியது எங்களுடைய கடமை. அதனால்தான் எங்களுடைய அமைச்சர்கள் சொல்கிறார்கள். அதைப் பற்றி நீங்கள் கேள்வி கேட்பதற்கு உங்களுக்கு உரிமை கிடையாது.

குற்றவாளிக் குரிய தண்டனையை

வாங்கிக் கொடுப்பதுதான் எங்கள் கடமை! நான் திரும்பத் திரும்ப சொல்கிறேன். எந்த காரணத்தைக் கொண்டும் நாங்கள் யாரையும் காப்பாற்றுவதற்கு முயற்சிக்க மாட்டோம். (மேசையைத் தட்டும் ஒலி) அது எங்களுக்குத் தேவையுமில்லை. (மேசையைத் தட்டும் ஒலி) குற்றவாளிக்கு உரிய தண்டனையை வாங்கிக் கொடுப்பதுதான் எங்களுடைய கடமை. அதில் எந்த மாற்றமும் கிடையாது. திரும்பத் திரும்ப இதையே அவர் பேசிக் கொண்டிருக்கிறார். திரும்பத் திரும்ப இதையே பேசினால் நான் பொள்ளாச்சி கதையிலிருந்து ஆரம்பிக்க வேண்டிய ஒரு கழிநிலை ஏற்படும் என்பதைத் தெரிவித்துக்கொள்கிறேன். (மேசையைத் தட்டும் ஒலி)

பொள்ளாச்சி சம்பவத்தில்

12 நாட்களுக்குப் பிறகு எப்.ஐ.ஆர். பதிவு

பொள்ளாச்சி வழக்கைப் பொறுத்தவரைக்கும், உடனடியாக புகார் வந்தவுடனே FIR போடவில்லை. ஆனால், அண்ணா பல்கலைக்கழகத்தைப் பொறுத்தவரைக்கும் நடைபெற்றிருக்கக்கூடிய சம்பவத்திலே புகார் கொடுத்தவுடனே FIR போடப்பட்டது. அடுத்த நாளே சம்பந்தப்பட்டவர் கைது செய்யப்பட்டிருக்கிறார். ஆனால் நீங்கள் ஆட்சியில் இருந்தபோது, பொள்ளாச்சி விவகாரத்தைப் பொறுத்தவரையிலே FIR பதிவு செய்யப்பட்டது. 12 நாட்கள் கழித்துத்தான் கைது செய்யப்பட்டிருக்கிறார். ஆக இந்த 12 நாட்களில் நடந்தது என்ன? யாரைக் காப்பாற்றும் முயற்சியிலே ஈடுபட்டிருக்கிறீர்கள் என்பதற்கு ஆதாரம் இருந்தால் சொல்லுவார்களா?

ஆகவே, இதை மூடி மறைத்து, தவறான தகவலை நம்முடைய எதிர்க்கட்சித் தலைவர் இங்கே பதிவு செய்திருக்கிறார். இதுதான் உண்மையானது. உடனடியாக கைது செய்யப்பட்டவில்லை. உடனடியாக FIR போடப்படவில்லை. மிகவும் காலதாமதமாகத்தான் FIR போடப்பட்டிருக்கிறது. 12 நாட்கள் கழித்த பிறகுதான் FIR போடப்பட்டிருக்கிறது. அதைப் பற்றி நீங்கள் கேள்வி கேட்கிறீர்கள்? அதற்கு என் ஆரம்பம் நடத்திக்கொண்டிருக்கிறீர்கள்? அதற்காக ஏன் கருப்பு சட்டை அணிந்து கொண்டு வருகிறீர்கள்? அதற்காக ஏன் badge அணிந்துகொண்டு வருகிறீர்கள்? அதற்கு விளக்கம் சொல்லுங்கள். நீங்கள் கேட்கிறீர்கள் இல்லையா. நாங்கள் பொள்ளாச்சி சம்பவத்தைப் பற்றி பேசக்கூடாது. ஏன் பேசுகிறீர்கள் என்று கேட்கிறீர்கள் இல்லையா?

நீங்கள் திரும்பி, திரும்பி சொன்னதால், நாங்களும் திரும்பி, திரும்பி சொல்கிறோம். 24 மணி நேரத்தில் நடவடிக்கை எடுக்கப்படவில்லை. Correct ஆக 12 நாட்கள் ஆகியிருக்கிறது FIR போடுவதற்கு.

முதல்வர் மு.க.ஸ்டாலின் சவால்!

நீங்கள் சபாநாயகரிடம் நிரூபிக்கவில்லை யென்றால், அதற்குரிய தண்டனையை நீங்கள் ஏற்றுக்கொள்ளத் தயாராக இருக்கிறீர்களா? நீங்கள் சொல்கிற தண்டனையை நான் ஏற்றுக்கொள்ளத் தயார். சொல்லுங்கள் முதலில். எதிர்க்கட்சித் தலைவர் அவர்களே இங்கே பாருங்கள். நான், சொன்னதை நிரூபிக்கவில்லையென்றால் நீங்கள் சொல்கிற தண்டனையை ஏற்றுக்கொள்கிறேன். நீங்கள், சொன்னதை நிரூபிக்கவில்லையென்றால், நான் சொல்வதை ஏற்றுக்கொள்ளத் தயாரா? சொல்லுங்கள். (மேசையைத் தட்டும் ஒலி)

24.2.2019 அன்று புகார் கொடுத்ததாகச் சொல்கிறீர்கள். புகார் கொடுக்கப்பட்ட FIR போட்ட தேதி எப்போது என்று சொல்லவில்லையே?

FIRக்குப் பதில் சொல்லவில்லை. FIR போட்டது எப்போது? நான் அதைத்தான் சொல்கிறேன். புகார் கொடுத்து 12 நாட்கள் கழித்துத்தான் FIR போட்டிருக்கிறார்கள். அதைச் சொல்லுங்கள். அவரே சொன்னார் இப்போது 24.2.2019 அன்று புகார் கொடுத்ததாகச் சொல்கிறார்கள். சரி, FIR போட்டது எந்தத் தேதி அதைச் சொல்லுங்கள்.

டங்ஸ்டன் போராட்ட வழக்குகள் இரத்து செய்ய பரிசீலிக்கப்படும்!

Tungsten விவகாரத்தைப் பொறுத்தவரையில், அந்த வட்டாரத்தில் இருக்கக்கூடிய பொதுமக்கள், யூனிகள் நடத்தி, அதனால் அவர்களுடைய வழக்குகள் போடப்பட்டிருக்கின்றன. எனவே, அதுகுறித்து இந்த அவையில் எதிர்க்கட்சித் தலைவர் அவர்கள் குறிப்பிட்டது, அவர்கள் மீது தொடுக்கப்பட்டுள்ள வழக்குகள் அனைத்தும் இரத்து செய்யப்பட வேண்டுமென்று ஒரு கோரிக்கையை வைத்திருக்கிறார்கள். அது நிச்சயமாக பரிசீலிக்கப்படும் என்பதைத் தெரிவித்துக்கொள்கிறேன்.

இவ்வாறு முதல்வர் மு.க.ஸ்டாலின் அவர்கள் ஆணித்தரமாக பதிலளித்தார்.